



Mons. Isqof Nikol Cauchi waqt il-Konċelebrazzjoni. Jidhru wkoll Mons. Carmelo Hili, Rettur tal-Knisja tal-Madonna tal-Karmnu (xellug) u Mons. Rozario Ġużeppi Borg (lemin)

Ftuħ tal-Kampanja favur Ambjent Moralment Nadif

Il-knisja Marjana fl-inħawi pittoreski Ta' Ħammet nistghu nsejnhulha ċ-ċentru Għawdx i tad-devozzjoni lejn il-Madonna ta' Fa-tima peress li fiha hemm l-istatwa "Djoċesana". Infatti d-Dehriet jiġu mfakkra regolarment bil-kbir. U l-ewwel dehra ma kenitx eċċez-zjoni.

L-ċerimonja bdiet b'siegħa Adorazzjoni quddiem Ġesu Sagrammentat, organizzata mill-Azzjoni Kattolika bħala bidu tal-kampanja annwali favur Ambjent Moralment Nadif. Wara li zgħażaġh mix-Xewk-ija mexxew rużarju meditat, Ġan-ninu Cremona saħaq fuq il-bżonn li wieħed jiddefendi l-moralità. In-qraw ukoll xi tifkriet awtobijografici ta' Luċija; kien hemm kant u talb ieħor waqt li t-tfal ġew mistiedna jpoġġulha l-fjuri.

Wara Mons Isqof Nikol Cauchi mexxa quddiesha konċelebrata. Fl-omelija enfazizza kemm tħobbna l-Madonna u spjega l-konsagrazzjoni individwali u komunitarja



Antoine Vassallo mir-Rabat, jidher jaqra t-talba tal-fidili



Ġorġa Galea mill-Fontana li qrat il-lezzjoni

lilha. Tkellem ukoll fuq il-bżonn ta' konverżjoni kontinwa u r-responsabilità li n-nisrani għandu li jagħti sehm.



Fr Joseph Cini, mix-Xagħra li qara l-Vanġelu

Imbagħad l-istatwa ttiēdet pellegrinaġġ fit-triqat tal-madwar. L-attività ntemmet lura fil-kappella bil-barka Ewkaristika.



Il-korteo waqt il-purċissjoni lura lejn il-knisja



Waqt il-ħruġ tal-Purċissjoni. Jidhru fuq quddiem uħud mit-tfal minn Santa Luċija, Għawdex, li pprezentaw ward lill-Madonna



Joseph Zammit (xellug) li flimkien ma' Noel Vella (lemin) li huma mix-Xagħra, daqqew il-qanpiena Liberata



Raymond Attard mix-Xagħra, jidher idoqq il-qanpiena l-kbira Karmela

AĦBARIJET MINN GĦAWDEX ma' Charles Spiteri



Attivitajiet li kienu qed isiru fl-iskola primarja tar-Rabat waqt il-ftuħ tal-ġurnata għall-pubbliku. Jidher Paul Scicluna f'mument waqt il-ġinnastika

Skola Primarja tiftaħ għall-Pubbliku

L-iskola primarja tar-Rabat li hija parti mill-Kulleġġ t'Għawdex, organizzat *Open Day*. Matul il-ġurnata, hafna ġenituri u nies oħra żaru l-iskola fejn setgħu jaraw x'jiġri bejn l-erba' ħitan tal-iskola. Matul il-ġurnata, it-tfal kienu involuti f'hafna attivitajiet varji.

L-għalliema organizzaw attiv-ità partikulari f'kull klassi għat-tfal u għall-ġenituri tagħhom. Fil-btiehi tal-iskola kien hemm attività shiħa għaddeja u dan permezz tal-lezzjonijiet tal-ġinnastika u tal-atletika. Rokna popolari hafna kienet dik tal-*bouncing castle*. Irkejjen oħra li ġibdu hafna tfal u nies kienu r-Rokna tas-Sbuhija, ir-rakkontar ta' stej-er fil-librerija tal-iskola u r-Rokna tat-Talent. Matul il-ġurnata kienet għaddeja wkoll fiera tal-ktieb.

Il-ġurnata ntemmet permezz tal-*Kindferfest*, spetaklu li ra l-involvement tat-tfal kollha li jattendu l-*kindergarten* tal-iskola. L-*Open Day* kienet suċċess kbir u dan hu dovut għall-għajnuna u l-kollabo-



Laura Galea waqt wirja tal-ballet razzjoni shiħa tal-għalliema kollha, it-tmexxija tal-iskola, il-ġenituri u l-Kunsill tal-Istudjanti tal-istess skola. Il-Prinċipal tal-Kulleġġ t'Għawdex Chev. Frank Gatt żar l-iskola matul il-ġurnata u faħħar l-inizjattiva. Gie deċiż li din il-ġurnata tibqa' issir fis-snin li ġejjin.



Jeremy Spiteri fuq il-kitarra

Dizzjunarju - Teżawru ġdid bil-Malti ta' Mario Serracino-Inglott - Hard Cover



Wasliina Dizzjunarju-Teżawru ġdid bil-Malti ta' Mario Serracino Inglott. Dizzjunarju tajjeb hafna għall-użu ta' kull Malti

Dan id-Dizzjunarju jinsab għall-bejgħ mill-Uffiċċju ta' **The Maltese Herald** PO Box 330 Merrylands NSW 2160 jew billi ċċemplu fuq (02) 9637 9992

Prezz ta' \$45 u židu \$10 għall-posta.

Dan hu d-Dizzjunarju li qed jintuża għat-Tisliba tagħna